

प्रेषक,

डॉ० भूपिन्दर कौर औलख,
सचिव,
उत्तराखण्ड शासन।

सेवा में,

निदेशक,
जनजाति कल्याण, उत्तराखण्ड,
देहरादून।

समाज कल्याण अनुभाग-01.

देहरादून: दिनांक 22.03.2016

विषय: जनजाति कल्याण विभाग के अधीन संचालित राजकीय आश्रम पद्धति विद्यालयों, औद्योगिक प्रशिक्षण संस्थानों तथा राजकीय छात्रावासों में संवासी छात्र/छात्राओं की भोजन व्यवस्था के सम्बन्ध में।

महोदय,

उपर्युक्त विषय के संबंध में अवगत कराना है कि जनजाति कल्याण विभाग के अधीन संचालित राजकीय आश्रम पद्धति विद्यालयों, एकलव्य आदर्श आवासीय विद्यालयों, औद्योगिक प्रशिक्षण संस्थानों तथा राजकीय छात्रावासों में संवासी छात्र/छात्राओं को भोजन व्यवस्था ई-टैंडर/ई-प्रोक्यूरमेन्ट सिस्टम के माध्यम से कराये जाने हेतु शासनादेश संख्या-350/XVII(1)/2016-01(27)/2006, दिनांक 22.03.2016 द्वारा अग्रिम आदेशों तक निदेशालय (मुख्यालय) स्तर से किये जाने के आदेश दिये गये हैं तथा विभाग के अन्तर्गत विभिन्न छात्रावासों में संवासी छात्र/छात्राओं को भोजन व्यवस्था हेतु शासनादेश सं०-69/XVII(1)/2016-01(27)/2006, दिनांक 09.03.2016 द्वारा भोजन मद में ₹100.00 प्रतिदिन प्रतिछात्र की दर से स्वीकृत किये गये हैं (छायाप्रति संलग्न)।

विशेष कार्याधिकारी, समाज कल्याण/जनजाति कल्याण निदेशालय, उत्तराखण्ड के निरीक्षण आख्या दिनांक 05, 06 एवं 07 जुलाई, 2016 (छायाप्रति संलग्न) द्वारा संस्थावार निम्नवत् अवगत कराया गया है-

1. राजकीय औद्योगिक प्रशिक्षण संस्थान, गुलरभोज जनपद उधमसिंह नगर- शासन द्वारा निर्धारित मैनुयू एवं मानक के अनुसार संबंधित ठेकेदार द्वारा भोजन आपूर्ति नहीं की जा रही है तथा उपस्थित छात्रों द्वारा भी यह शिकायत की गयी कि लंच/डिनर में केवल दाल, चावल एवं सब्जी ही दी जा रही है तथा उन्हें रोटी नहीं दी जाती है।
2. राजकीय आश्रम पद्धति बालिका उच्चतर माध्यमिक विद्यालय, गुलरभोज जनपद उधमसिंह नगर- निर्धारित मानकानुसार भोजन व्यवस्था उपलब्ध नहीं करायी जा रही है। केवल मसूर की दाल, चावल तथा अचार ही बच्चों को खिलाया जा रहा है, सब्जी व रोटी का अभाव है।
3. राजकीय औद्योगिक प्रशिक्षण संस्थान, खटीमा, उधमसिंह नगर- लंच/डिनर में दाल, चावल व आलू की सब्जी ही उपलब्ध करायी जाती रही है। रोटी का अभाव देखा गया। इस संबंध में अधीक्षक द्वारा अवगत कराया गया कि प्रशिक्षु रोटियां नहीं खाते हैं।

4. राजकीय आश्रम पद्धति विद्यालय, खटीमा- भोजन व्यवस्था निर्धारित मानकानुसार नहीं पायी गयी।
5. राजकीय आश्रम पद्धति विद्यालय, गदरपुर, उधमसिंह नगर- भोजन व्यवस्था निर्धारित मानकानुसार नहीं पायी गयी।

अतः इस संबंध में मुझे यह कहने का निदेश हुआ है कि शासन द्वारा निर्धारित मानकानुसार छात्रावासों में संवासी छात्र/छात्राओं को नियमित रूप से भोजन व्यवस्था उपलब्ध कराया जाना सुनिश्चित किया जाय। इसके लिये संबंधित उप जिलाधिकारी की अध्यक्षता में तहसीलदार, क्षेत्रीय खाद्य निरीक्षक तथा सहायक समाज कल्याण अधिकारी की एक समिति गठित की जाय जो समय-समय पर संबंधित संस्थान की भोजन व्यवस्था इत्यादि का औचक निरीक्षण कर उसी दिन अपनी निरीक्षण आख्या जिलाधिकारी के माध्यम से निदेशक, समाज कल्याण को प्रस्तुत करेंगे। यदि संबंधित ठेकेदार द्वारा आपूर्ति की जा रही भोजन में कमी पायी जाती है तो उसे ब्लैक लिस्ट करते हुए उसका अनुबंध निरस्त करने हेतु निदेशक को तत्काल अपना परामर्श/मन्तव्य उपलब्ध कराएंगे। यह भी सुनिश्चित किया जाय कि भोजन व्यवस्था की आपूर्ति में संबंधित ठेकेदार सब्जी इत्यादि लोहे की कढ़ाई में अवश्य तैयार करे।

भवदीया,

(डॉ० भूपिन्दर कौर औलख)
सचिव।

पृष्ठांकन संख्या- 869 (1)/XVII-1/2016-01(27)/2006, तददिनांक:

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित-

1. समस्त जिलाधिकारी, उत्तराखण्ड।
2. समस्त जिला समाज कल्याण अधिकारी, उत्तराखण्ड।
3. जनजाति कल्याण विभाग के समस्त सम्बन्धित संस्थाध्यक्ष।
4. निदेशक, एन.आई.सी., उत्तराखण्ड सचिवालय, देहरादून।
5. आदेश पंजिका।

आज्ञा से,

(राजेंद्र कुमार भट्ट)
उप सचिव।